

ለቅንጅት ለአንድነትና ለዲሞክራሲ ፓርቲ አመራር  
ቃሊቲ  
ከቅንጅት አለማቀፍ የፖለቲካ ኮሚቴ

የውስጥ ማስታወሻ

የማክበር ሠላምታችንን እናቀርባለን

በቅርቡ በአለማቀፍ አመራሩ አካባቢ የተፈጠረውን ችግር አስመልክቶ ለመፍታት የተሞከረው ጥረት ውጤት ባለመስጠቱ እናዝናለን። ያለንበት ወቅት አስቸኳይ እንቅስቃሴን የሚጠይቅ በመሆኑ ራሳቸውን ባገለልተው የአመራር አባላት ምትክ ሌሎችን በማስገባት ሥራውን መቀጠል ምንም አማራጭ የሌለው ጉዳይ ነው። ለእናንተ ለውሳኔ ይመች ዘንድ ተተኪ ሊሆኑ የሚችሉ የአመራር አባላትን ጠቁሞ መላክ ጠቃሚ ይሆናል ብለን አምናናል። በዚህ መሠረት ስምንቱ የአለማቀፍ ኮሚቴው አባላት ከተወያዩ በኋላ ሃሳባችንን እንደሚከተለው እናቀርባለን።

በቅድሚያ የሚከተሉትን መሥሪቶች አዘጋጅን፤

1. የቅንጅትን አመለካከት በሚገባ የሚያራምድ፤
2. ውጤታማ የሆነ ተግባራዊ እንቅስቃሴ በቅንጅት ዘራያ ያደረገና አስተዋጽኦ ሊያደርግ የሚችል፤
3. ቀደም ሲል መሥሪቶች ከሆኑ ድርጅቶች ጋር ግንኙነት የነበረው (በተለይ ራሳቸውን ያገለልተው ከነበሩበት ድርጅት)
4. ለማገልገል ጊዜና ፍላጎት የሚኖረው

በዚህ መሠረት 20 ያህል እጩዎችን በማቅረብ ከመሃላቸው የሚከተሉትን ዲሞክራሲያዊ ውይይት ካካሄድን በኋላ በድምጽ ብልጫ በመምረጥ ለውሳኔ አቅርቦናል።

1. አቶ አክሉክ ልመንህ  
ቀደም ሲል በቦስተን ከተማ የመኢአድ በኋላም የቅንጅት ድጋፍ ድርጅት ሊቀመንበር በመሆን ያገለገሉ። በአሁኑ ጊዜም በተጨማሪ የቅንጅት ሰሜን አሜሪካ ድጋፍ ድርጅቶች ማህበር ሊቀመንበር በመሆን ተመርጦ የሚሠሩ። ከፍተኛ ተቀባይነት ያለው ታታሪና የማስተባበር ችሎታ ያለው ወጣት ነው።
2. አቶ መስፍን አማን  
የቅንጅት ላዕላይ ምክር ቤት አባል የሆነና በኢህአዴግ ክስ የቀረበበት። በመኢአድ የወጣቶች ጉዳይ ይሠራ የነበረ። በአሁኑ ጊዜ በአውሮፓ የሚገኝ። በአለም አቀፍ አመራር የሐገር ውስጥ ድርጅት ጉዳይ ኮሚቴ አባል የሆነና በሐገር ውስጥ ብዙ ግንኙነት ያለው ወጣት ነው።
3. አቶ ሠለሞን አየለ  
ለረጅም ጊዜ የመኢአድ አባል ሆኖ ያገለገሉ። ወደ አሜሪካ ከመጣ በኋላም በመኢአድ አባልነት ቀጥሎም በቅንጅት የዋሽንግተን ድጋፍ ኮሚቴ አባልነት በማገልገል ላይ ያለ፤ የእስረኞችን ጉዳይ በቅርብ የሚከታተል፤ ቤተሰቦችንና ዘመዶችን የሚያስተባብር፤ በሐገር ውስጥና በአርትራ ከፍተኛ ግንኙነት ያለው ጠንካራ አባል የሆነ ወጣት ነው።

4. ሌሊት መስፍን (አሪጋን)  
ቀደም ሲል መኢአድን በኋላም ቅንጅትን በገንዘብ ስትረዳ የነበረ። ቅንጅት ከተቋቋመ በኋላ ከቅንጅት አለማቀፍ አመራር በእንግሊዝኛ የሚዘጋጁ መግለጫዎችን ትርጉሞች በአፋጣኝ ትጋትና ጥራት የምትሠሩ። ለቅንጅት ባላት ፍቅርና ድጋፍ በየአካባቢው በቅንጅትና በታሠሩት መሪዎች ላይ የሚነዘር ነቀፌታን አፋጣኝ መልስ በመስጠት ከፍተኛ ተሳትፎ የምታደርግ። ጊዜዎንና ጉልበትን ሳትቆጥብ የምትሠሩ። ከውጭ ጋዜጠኞችና የሰብዓዊ መብት ተሟጋቾች ጋር ግንኙነት ያላት፤ ጠንካራ ደጋፊ ነች።

መግለጫ፤  
ከእነዚህ በተጨማሪ

- ሀ. አቶ ሰለሞን በቀለ አራሱን ከአመራር ካገለለው ቡድን ውስጥ የነበሩ ሲሆን፤ አሁን በተዘዋዋሪ ባገኘ ነው መረጃ ተመልሰው ለመሥራት ፈቃደኝነት አሳይተዋል። ይህ ፈቃደኝነታቸው ግን ቀደም ብለን ከሰማነው ከሹኽ አላመዱን ጋር ተገናኝተዋል ከሚለው ጋር የተያያዘ እንዳይሆን በጥንቃቄ ማየት ይቻላል። ይህ ከተጣራ በኋላ በፈቃደኝነታቸው ቀጥለው ከገቡ ከላይ ከተጠቀሱት ውስጥ ሦስት ብቻ በመመደብ 12 ሆኖ መቀጠል ያለበለዚያም ከሳቸው ጋር 13 ሆኖ መስራት ይቻላል ብለን አናምናለን።
- ለ. አቶ ስለሺ ብርሃኑን (ቦስተን) የጠቆምን ቢሆንም በቦስተን አካባቢ ያለውን የድጋፍ ድርጅት በማጠናከር ላይ ማተኮሩ ይሻለኛል በማለት ለመግባት ፈቃደኛ ባይሆኑም ከጎናችን እንደሚሰለፉ ቃላቸውን ሰጥተውናል።
- ሐ. ፕሮፌሰር አለማየሁ ገ/ማሪያም (አል ማርያም) ካላቸው ችሎታና አስተዋጽኦ አንጻር ጠቁመናቸው፤ በአሁኑ ጊዜ የውጭ ሆነው የሚሰጡትን ድጋፍ ቢያደርጉ ጠቃሚ ስለሚሆን በኮንግረስ አካባቢ የሚከታተሉት ጉዳይ ፊር ከያዘ በኋላ የአመራሩ አባል ቢሆኑ እንደሚሻል ገልጸውልናል።
- መ. ከአለማቀፍ ኮሚቴው የሥራ ብዛት አንጻር አሁን ያለው ቁጥር አነስተኛ መሆኑን ተረድተናል። ስለዚህ ይህ ከተሟላ በኋላ ተጨማሪ አባላትን ማስገባት አስፈላጊ መሆኑን እንገልጻለን። ስለዚህ ዝርዝር የምናዘጋጀውን መግለጫ እንልካለን።